

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkkikakesarī|*  
*vedāntācāryavaryo me sannidhattāṃ sadā hṛdi||*

*|| raghuvīra suprabhātam ||*

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ raghuvīra suprabhātam ॥

budhyasva vatsa tava vikramakāla eṣa  
yāgāntarāya karaṇāya nabhontarālāt |  
siddhāśramasya savidhe bahudhā patanti  
rakṣogaṇā raghupate ! tava suprabhātam ॥ 1 ॥

ārohaṇāya tava pādayugena mūrdhnā  
bibhrāṇa eṣa bharato maṇipāduke dve |  
nirvartya sāndhyavidhimadya purohitena  
tvāmīkṣate raghupate ! tava suprabhātam ॥ 2 ॥

śrīdaṇḍakāvana tapodhana puṅgavāstvām  
trātāramāśritavatām śaraṇam prapannāḥ |  
bādhāśatātpracakitā muhuradya rakṣo-  
yūthāhitādraghupate ! tava suprabhātam ॥ 3 ॥

samprāpya vālimathanasya tavābhyanujñām  
siṃhāsanam samadhirodhumanāstadīyam |  
sugrīva eṣa śīrasā caraṇau nataste  
baddhāñjalī raghupate ! tava suprabhātam ॥ 4 ॥

śrotradvaye tava daśāsyapure pradṛṣṭā  
sīteti supriyavaco 'mṛtavarṣaṇāya |  
samprāpta eṣa hanumān kṛtakāryavargo  
yūthaissamam raghupate ! tava suprabhātam ॥ 5 ॥

duṣṭe hate daśamukhe bhavataḥ svarūpa-  
yāthārthya bodhana kṛte sakalasya jantoh |  
brahmeśa mukhya vibudhapravarāḥ sametāḥ  
sevārthino raghupate ! tava suprabhātam ॥ 6 ॥

medhyāśvamedhasamayē'tra tavāṅghriyugme  
vālmīkireṣa bhagavān jagatām hitāya |  
sītām satīm kuśalavau ca samarpayīṣyan  
preṃṇāgato raghupate ! tava suprabhātam ॥ 7 ॥

*vālmīkirāmāyaṇa saptakāṇḍa  
sārārtha ratnāvali hṛdyametata  
śrīsuprabhātaṃ prapaṭhanti ye'tra  
te saptalokīmatiyanti cānte || 8 ||*

*|| iti raghuvīra suprabhātaṃ sampūrṇan ||*